

بیالیسویں دعا

دعائے ختم قرآن

اَللّٰهُمَّ اِنَّكَ اعْتَنَيْتَ عَلٰی خَتْمِ كِتَابِكَ الَّذِیْ اَنْزَلْتَهُ نُوْرًا وَ جَعَلْتَهُ مُهَيْمِنًا عَلٰی كُلِّ كِتَابٍ اَنْزَلْتَهُ وَ فَضَّلْتَهُ عَلٰی كُلِّ حَدِیْثٍ قَصَصْتَهُ وَ فَرَّقْتَنَا فَرَقْتَ بَيْنَ حَلَالِكَ وَ حَرَامِكَ وَ قُوَانَا اَعْرَبْتَ بِهِ عَنْ شَرَائِعِ اَحْكَامِكَ وَ كِتَابًا فَضَّلْتَهُ لِعِبَادِكَ تَفْصِيْلًا وَ وَحْيًا اَنْزَلْتَهُ عَلٰی نَبِيِّكَ مُحَمَّدٍ صَلَوٰتِكَ عَلَیْهِ وَ اِلٰهِ تَنْزِيْلًا وَ جَعَلْتَهُ نُوْرًا نَهْتَدٰی مِنْ ظُلُمِ الضَّلَالَةِ وَ الْجَهَالَةِ بِاَتْبَاعِهِ وَ شِفَاءً لِمَنْ اَنْصَتَ بِفَهْمِ التَّصْدِیْقِ اِلٰی اسْتِمَاعِهِ وَ مِيزَانَ قِسْطٍ لَا یَحِیْفُ عَنِ الْحَقِّ لِسَانُهُ وَ نُوْرٌ هَدٰی لَا یُطْفَأُ عَنِ الشَّاهِدِیْنَ بُرْهَانُهُ وَ عَلَمٌ نَجَادَةٍ لَا یَضِلُّ مِنْ اَمٍّ قَصْدٍ سُنَّتِهِ وَ لَا تَنَالُ اَیْدِی الْهَلَكَاتِ مَنْ تَعَلَّقَ بِعُرْوَةِ عِصْمَتِهِ اَللّٰهُمَّ فَاِذَا اَقْدَمْنَا الْمَعُوْنَةَ عَلٰی تِلَاوَتِهِ وَ سَهَّلْتَ جَوَاسِی السِّنِّیْنَ بِحُسْنِ عِبَارَتِهِ فَاجْعَلْنَا مِمَّنْ یُرْعَاهُ حَقَّ رِعَايَتِهِ وَ یَدِیْنُ لَكَ بِاعْتِقَادِ التَّسْلِیْمِ لِمُحْكَمِ اٰیَاتِهِ وَ یَفْرَحُ اِلٰی الْاِقْرَارِ بِمُتَشَابِهِهِ وَ مُوَضَّحَاتِ بَيِّنَاتِهِ اَللّٰهُمَّ اِنَّكَ اَنْزَلْتَهُ عَلٰی نَبِيِّكَ مُحَمَّدٍ صَلَّی اللّٰهُ عَلَیْهِ وَ اٰلِهِ مُحَمَّدٌ وَ اَلْهَمْتَهُ عَلَمٌ عَجَائِبِهِ مُكْمَلًا وَ وَرَّثْنَا عِلْمَهُ مُفَسِّرًا وَ فَضَّلْتَنَا عَلٰی مَنْ جَهِلَ عِلْمَهُ وَ قَوَّيْنَا عَلَیْهِ لِنَرْفَعَنَا فَوْقَ مَنْ لَمْ یُطِيقْ حَمْلَهُ اَللّٰهُمَّ فَكَمَا جَعَلْتَ قُلُوْبَنَا حَمَلَةً وَ عَرَّفْتَنَا بِرَحْمَتِكَ شَرْفَهُ وَ فَضْلَهُ فَصَلِّ عَلٰی مُحَمَّدٍ نِ الْخَطِیْبِ بِهِ وَ عَلٰی اِلٰهِ الْخُزَّانِ لَهُ وَ اجْعَلْنَا مِمَّنْ یَعْتَرِفُ بِاَنَّهُ مِنْ عِنْدِكَ حَتّٰی لَا یَعَارِ صَنَا الشَّكِّ فِیْ تَصْدِیْقِهِ وَ لَا یَخْتَلِحُنَا الزَّیْغُ عَنْ قَصْدِ طَرِیْقِهِ اَللّٰهُمَّ صَلِّ عَلٰی مُحَمَّدٍ وَ اِلٰهِ وَ اجْعَلْنَا مِمَّنْ یَعْتَصِمُ بِحَبْلِهِ وَ یَاوِیْ مِنَ الْمُتَشَابِهَاتِ اِلٰی حَرَزِ مَعْقِلِهِ وَ یَسْكُنُ فِیْ ظِلِّ جَنَاحِهِ وَ یَهْتَدِیْ بِضَوْءِ صَبَاحِهِ وَ یَقْتَدِیْ بِتَبْلُجِ اسْفَارِهِ وَ یَسْتَصْبِحُ بِمُضْبَاحِهِ وَ لَا یَلْتَمِسُ الْهُدٰی فِیْ غَیْرِهِ اَللّٰهُمَّ وَ كَمَا نَصَبْتَ بِهِ مُحَمَّدًا عَلَمًا لِلدَّلَالَةِ عَلَیْكَ وَ اَنْهَجْتَ بِالِاِلهِ سُبُلَ الرِّضَا اِلَیْكَ فَصَلِّ عَلٰی مُحَمَّدٍ وَ اِلٰهِ وَ اجْعَلِ الْقُرْآنَ وَ سِیْلَةً لَنَا اِلٰی اَشْرَفِ مَنَازِلِ الْكِرَامَةِ وَ سُلْمًا نَعْرُجُ فِیْهِ اِلٰی مَحَلِّ السَّلَامَةِ وَ سَبَبًا نُجْزِیْ بِهِ النَّجَادَةَ فِیْ عَرَصَةِ الْقِیَمَةِ وَ ذَرِیْعَةً نَقْدُمُ بِهَا عَلٰی تَعِیْمِ دَارِ الْمُقَامَةِ اَللّٰهُمَّ صَلِّ عَلٰی مُحَمَّدٍ وَ اِلٰهِ وَ اَحْطِطْ بِالْقُرْآنِ عَنَّا ثَقُلْ الْاَوْزَارَ وَ هَبْ لَنَا حُسْنَ شَمَائِلِ الْاَبْرَارِ وَ اَقِفْ بِنَا اَثَارَ الَّذِیْنَ قَامُوا لَكَ بِهٖ اَنَاءَ اللَّیْلِ وَ اطْرَافِ النَّهَارِ حَتّٰی تُطَهِّرَنَا مِنْ كُلِّ دَنَسٍ یُطَهِّرُهُ وَ تَقْفُوْ بِنَا اَثَارَ الَّذِیْنَ اسْتَضَاؤْا بِنُوْرِهِ وَ لَمْ یَلْهَبْهُمْ اَلْاَمَلُ عَنِ الْعَمَلِ فِیْقُطْعُهُمْ بِخَدْعِ غُرُوْرِهِ اَللّٰهُمَّ صَلِّ عَلٰی مُحَمَّدٍ وَ اِلٰهِ وَ اجْعَلِ الْقُرْآنَ لَنَا فِیْ ظُلْمِ اللَّیَالِیْ مُوَسِّسًا وَ مِنْ نَرَعَاتِ الشَّیْطَانِ وَ خَطَرَاتِ الْوَسَاوِسِ حَارِسًا وَ لَا قَدَمَانَا عَنْ نَقْلِهَا اِلٰی الْمَعَاصِی حَاسِبًا وَ لَا لِسِنِّیْنَا عَنْ الْخَوْضِ فِی الْبَاطِلِ مِنْ غَیْرِ مَا اَفَقَ مُخْرَسًا وَ لِحَوَارِحِنَا عَنْ اِقْتِرَافِ الْاِثَامِ زَاجِرًا وَ لِمَا طَوَتْ الْغَفْلَةُ عَنَّا مِنْ تَصَفُّحِ الْاَعْتِبَارِ نَاشِرًا حَتّٰی تُوَصِّلَ اِلٰی قُلُوْبِنَا فَهْمَ عَجَائِبِهِ وَ زَوَاجِرَ امَثَالِهِ الَّتِی ضَعُفَتْ الْجِبَالُ الرَّوَاسِیْ عَلٰی صِلَابَتِهَا عَنْ اَحْتِمَالِهِ اَللّٰهُمَّ صَلِّ عَلٰی مُحَمَّدٍ وَ اِلٰهِ وَ اِدْمُ بِالْقُرْآنِ صِلَاحَ ظَاهِرِنَا وَ اَحْجُبْ بِهِ خَطَرَاتِ الْوَسَاوِسِ عَنْ صِحَّةِ شَمَائِلِنَا وَ اغْسِلْ بِهِ دَرَنَ قُلُوْبِنَا وَ عَلَاقِقَ اَوْزَارِنَا وَ اجْمَعْ بِهِ مُنْتَشَرِ اُمُوْرِنَا وَ اَرُوْبِهِ فِیْ مَوْقِفِ الْعَرْضِ عَلَیْكَ ظَمَاءَ هَوَاجِرِنَا وَ اكْسُنَا بِهِ حُلَلَ النَّمَانِ یَوْمَ الْفَرَزِ الْاَكْبَرِ فِیْ نُشُوْرِنَا اَللّٰهُمَّ صَلِّ عَلٰی مُحَمَّدٍ وَ اِلٰهِ وَ اجْبُرْ بِالْقُرْآنِ خَلَّتْنَا مِنْ عَدَمِ الْاِمْلَاقِ وَ سَقَى اِلَیْنَا بِهٖ رَعْدَ الْعِیْشِ وَ خَصَّبَ سَعَةَ الْاَرْزَاقِ وَ جَنَّبَنَا بِهِ

ابارالہا! تو نے اپنی کتاب کے ختم کرنے پر میری مدد فرمائی وہ کتاب جسے تو نے نور بنا کر اتارا اور تمام کتب سماویہ پر اسے گواہ بنایا اور ہر اس کلام پر جسے تو نے بیان فرمایا اسے فوقیت بخشی اور (حق و باطل میں) حد فاصل قرار دیا جس کے ذریعہ شریعت کے احکام واضح کئے وہ

کتاب جسے تو نے اپنے بندوں کے لئے شرح و تفصیل سے بیان کیا اور وہ وحی (آسمانی) جسے اپنے پیغمبر محمد پر نازل فرمایا، جسے وہ نور بنایا جس کی پیروی سے ہم گمراہی و جہالت کی تاریکیوں میں ہدایت حاصل کرتے ہیں اور اس شخص کے لیے اسے شفا قرار دیا جو اس پر اعتقاد رکھتے ہوئے اسے سمجھنا چاہے اور خاموشی کے ساتھ اسے سنے اور وہ عدل و انصاف کا ترازو بنایا جس کا کاٹنا حق سے ادھر ادھر نہیں ہوتا اور وہ نور ہدایت قرار دیا جس کی دلیل و برہان کی روشنی (توحید و نبوت کی) گواہی دینے والوں کے لئے بجھتی نہیں اور وہ نجات کا نشان بنایا کہ جو اس کے سیدھے طریقہ پر چلنے کا ارادہ کرے۔ وہ گمراہ نہیں ہوتا اور جو اس کی ریسمان کے بندھن سے وابستہ ہو۔ وہ (خوف و فقر و عذاب کی) ہلاکتوں کی دسترس سے باہر ہو جاتا ہے۔

۲۔ بارالہا! جب کہ تو نے اس کی تلاوت کے سلسلہ میں ہمیں مدد پہنچائی اور اس کے حسن ادائیگی کے لئے ہماری زبان کی گرہیں کھول دیں تو پھر ہمیں ان لوگوں میں سے قرار دے جو اس کی پوری طرح حفاظت و نگہداشت کرتے ہوں اور اس کی محکم آیتوں کے اعتراف و تسلیم کی پختگی کے ساتھ تیری اطاعت کرتے ہوں اور متشابہ آیتوں اور روشن و واضح دلیلوں کے اقرار کے سایہ میں پناہ لیتے ہوں۔

۳۔ اے اللہ! تو نے اسے اپنے پیغمبر اکرم صلی اللہ علیہ وآلہ وسلم پر اجمال کے طور پر اتارا اور اس کے عجائب و اسرار کا پورا پورا علم نہیں القا کیا اور اس کے علم تفصیلی کا ہمیں وارث قرار دیا اور جو اس کا علم نہیں رکھتے ان پر ہمیں فضیلت دی اور اس کے مقتضیات پر عمل کرنے کی قوت بخشی تاکہ جو اس کے حقائق کے متحمل نہیں ہو سکتے ان پر ہماری فوقیت و برتری ثابت کر دے۔

۴۔ اے اللہ! جس طرح تو نے ہمارے دلوں کو قرآن کا حامل بنایا اور اپنی رحمت سے اس کے فضل و شرف سے آگاہ کیا، یونہی محمد (ص) پر جو قرآن کے خطبہ خواں اور ان کی آل (ع) پر جو قرآن کے خزانہ دار ہیں رحمت نازل فرما اور ہمیں ان لوگوں میں سے قرار دے جو یہ اقرار کرتے ہیں کہ یہ تیری جانب سے ہے تاکہ اس کی تصدیق میں ہمیں شک و شبہ لاحق نہ ہو اور اس کے سیدھے راستہ سے روگردانی کا خیال بھی نہ آنے پائے۔

۵۔ اے اللہ! محمد اور ان کی آل پر رحمت نازل فرما اور ہمیں ان لوگوں میں سے قرار دے جو اس کی ریسمان سے وابستہ اور مشتبہ امور میں اس کی محکم پناہ گاہ کا سہارا لیتے اور اس کے پروں کے زیر سایہ منزل کرتے، اس کی صبح درخشاں کی روشنی سے ہدایت پاتے اور اس کے نور کی درخشندگی کی پیروی کرتے اور اس کے چراغ سے چراغ جلاتے ہیں اور اس کے علاوہ کسی سے ہدایت کے طالب نہیں ہوتے۔

۶۔ بارالہا جس طرح تو نے اس قرآن کے ذریعہ محمد (ص) کو اپنی رہنمائی کا نشان بنایا ہے اور ان کی آل (ع) کے ذریعہ اپنی رضا و خوشنودی کی راہیں آشکارا کی ہیں یونہی محمد اور ان کی آل پر رحمت نازل فرما اور ہمارے لئے قرآن کو عزت و بزرگی کی بلند پایہ منزلوں تک پہنچے کا وسیلہ اور سلامتی کے مقام تک بلند ہونے کا زینہ اور میدان حشر میں نجات کو جزا میں پانے کا سبب اور محل قیام (جنت) کی نعمتوں تک پہنچے کا ذریعہ قرار دے۔

۷۔ اے اللہ! محمد اور ان کی آل پر رحمت نازل فرما اور قرآن کے ذریعہ گناہوں کا بھاری بوجھ ہمارے سر سے اتار دے اور نیکوکاروں کے اچھے خصائل و عادات ہمیں مرحمت فرما اور ان لوگوں کے نقش قدم پر چلا جو تیرے لئے رات کے لمحوں اور صبح و شام (کی ساعتوں) میں اسے اپنا دستوار العمل بناتے ہیں تاکہ اس کی تطہیر کے وسیلہ سے تو ہمیں ہر آلودگی سے پاک کر دے اور ان لوگوں کے نقش قدم پر چلائے، جنہوں نے اس کے نور سے روشنی حاصل کی ہے اور امیدوں نے انہیں عمل سے غافل نہیں ہونے دیا کہ انہیں فریب کی نیزگیوں سے تباہ کر دیں۔

۸۔ اے اللہ! محمد اور ان کی آل رحمت نازل فرما اور قرآن کو رات کی تاریکیوں میں ہمارا منوس اور شیطان کے مفسدوں اور دل میں گزرنے والے وسوسوں سے نگہبانی کرنے اور ہمارے قدموں کو نافرمانیوں کی طرف بڑھنے سے روک دینے والا اور ہماری زبانوں کو باطل پیانیوں سے بغیر کسی مرض کے گنگ کر دینے والا اور ہمارے اعضا کو ارتکاب گناہ سے باز رکھنے والا اور ہماری غفلت و مدہوشی نے جس دفتر عبرت و پنداندوزی کو تہ رکھا ہے، اسے پھیلائے والا قرار دے تاکہ اس کے عجائب و رموز کی حقیقتوں اور اس کی متنبہ کرنے والی مثالوں کو کہ جنہیں اٹھانے سے پہاڑ اپنے استحکام کے باوجود عاجز آچکے ہیں ہمارے دلوں میں اتار دے۔

۹۔ اے اللہ! محمد اور ان کی آل پر رحمت نازل فرما اور قرآن کے ذریعہ ہمارے ظاہر کو ہمیشہ صلاح و رشد سے آراستہ رکھ اور ہمارے ضمیر کی فطری سلامتی سے غلط تصورات کی دخل دراندازی کو روک دے اور ہمارے دلوں کی کثافتوں اور گناہوں کی آلودگیوں کو دھو دے اور اس کے ذریعہ ہمارے پراگندہ امور کی شیرازہ بندی کر اور میدان حشر میں ہماری جھلستی ہوئی دوپہروں کی تپش و تشنگی بجھا دے اور سخت خوف و ہراس کے دن جب قبروں سے اٹھیں تو ہمیں امن و عافیت کے جامے پہنا دے۔

۱۰۔ محمد اور ان کی آل پر رحمت نازل فرما اور قرآن کے ذریعہ فقر و احتیاج کی وجہ سے ہماری خستگی و بدحالی کا تدارک فرما اور زندگی کی کشائش اور فراخ روزی کی آسودگی کا رخ ہماری جانب پھر دے اور بُرے عادات اور پست اخلاق سے ہمیں دور کر دے اور کفر کے گڑھے (میں گرنے) اور نفاق انگیز چیزوں سے بچالے تاکہ وہ ہمیں قیامت میں تیری خوشنودی و جنت کی طرف بڑھانے والا اور دنیا میں تیری ناراضگی اور حدود شکنی سے روکنے والا ہو اور اس امر پر گواہ ہو کہ جو چیز تیرے نزدیک حلال تھی اسے حلال جانا اور جو حرام تھی اسے حرام سمجھا۔

۱۱۔ اے اللہ! محمد اور ان کی آل پر رحمت نازل فرما اور اس قرآن کے وسیلہ سے موت کے ہنگام نزع کی اذیتوں، کراہنے کی سختیوں اور جان کنی کی لگاتار ہچکیوں کو ہم پر آسان فرما جب کہ جان گلے تک پہنچ جائے اور کہا جائے کہ کوئی جھاڑ پھونک کرنے والا ہے (جو کچھ تدارک کرے) اور ملک الموت غیب کے پردے چیر کر قبض روح کے لئے سامنے آئے اور موت کی کمان میں فراق کی دہشت کے تیر جوڑ کر اپنے نشانے کی زد پر رکھ لے اور موت کے زہریلے جام میں زہر ہلا بل گھول دے اور آخرت کی طرف ہمارا چل چلاؤ اور کوچ قریب ہو اور ہمارے اعمال ہماری گردن کا طوق بن جائیں اور قبریں روز حشر کی ساعت تک آرام گاہ قرار پائیں۔

۱۲۔ اے اللہ! محمد اور ان کی آل پر رحمت نازل فرما اور کہنگی و بوسیدگی کے گھر میں اترنے اور مٹی کی تہوں میں مدت تک پڑے رہنے کو ہمارے لئے مبارک کرنا اور دنیا سے منہ موڑنے کے بعد قبروں کو ہمارا چھا گھر بنانا اور اپنی رحمت سے ہمارے لئے گور کی تنگی کو کشادہ کر دینا اور حشر کے عام اجتماع کے سامنے ہمارے مہلک گناہوں کی وجہ سے ہمیں رسوا نہ کرنا اور اعمال کے پیش ہونے کے مقام پر ہماری ذلت و خواری کی وضع پر رحم فرمانا اور جس دن جہنم کے پل پر سے گزرنا ہوگا تو اس کے لڑکھڑانے کے وقت ہمارے ڈکھاتے ہوئے قدموں کو جما دینا اور قیامت کے دن ہمیں اس کے ذریعہ ہر اندوہ اور روز حشر کی سخت ہولناکیوں سے نجات دینا اور جبکہ حسرت و ندامت کے دن ظالموں کے چہرے سیاہ ہوں گے ہمارے چہروں کو نورانی کرنا اور مومنین کے دلوں میں ہماری محبت پیدا کر دے اور زندگی کو ہمارے لئے دشوار گزار نہ بنا۔

۱۳۔ اے اللہ! محمد جو تیرے خاص بندے اور رسول ہیں ان پر رحمت نازل فرما جس طرح انہوں نے تیرا پیغام پہنچایا، تیری شریعت کو واضح طور سے پیش کیا اور تیرے بندوں کو پند و نصیحت کی۔

۱۴۔ اے اللہ! ہمارے نبی اکرم صلی اللہ علیہ وآلہ وسلم کو قیامت کے دن تمام نبیوں سے منزلت کے لحاظ سے قمر تبرہ، شفاعت کے لحاظ

سے برتر، قدر و منزلت کے اعتبار سے بزرگ تر اور جاہ و مرتبت کے اعتبار سے ممتاز تر قرار دے۔

۱۵۔ اے اللہ! محمد اور ان کی آل پر رحمت نازل فرما اور ان کے ایوان (عز و شرف) کو بلند، ان کی دلیل و برہان کو عظیم اور ان کے میزان (عمل کے پلہ) کو بھاری کر دے۔ ان کی شفاعت کو قبول فرما اور ان کی منزلت کو اپنے سے قریب کر، ان کے چہرے کو روشن، ان کے نور کو کوئل اور ان کے درجہ کو بلند فرما اور ہمیں انہی کے آئین پر زندہ رکھ اور انہی کے دین پر موت دے اور انہی کی شاہراہ پر گامزن کر اور انہی کے راستہ پر چلا اور ہمیں ان کے فرمانبرداروں میں قرار دے اور ان کی جماعت میں محصور کر اور ان کے حوض پر اتار اور ان کے ساغر سے سیراب فرما۔

۱۶۔ اے اللہ! محمد اور ان کی آل پر ایسی رحمت نازل فرما جس کے ذریعہ انہیں بہترین نیکی، فضل اور عزت تک پہنچا دے جس کے وہ امیدوار ہیں۔ اس لئے کہ تو وسیع رحمت اور عظیم فضل و احسان کا مالک ہے۔

۱۷۔ اے اللہ! انہوں نے جو تیرے پیغامات کی تبلیغ کی۔ تیری آیتوں کو پہنچایا۔ تیرے بندوں کو پسند و نصیحت کی اور تیری راہ میں جہاد کیا ان سب کی انہیں جزا دے جو ہر اس جزا سے بہتر ہو جو تو نے مقرب فرشتوں اور برگزیدہ مرسل نبیوں کو عطا کی، ان پر اور ان کی پاک و پاکیزہ آل پر سلام ہو اور اللہ تعالیٰ کی رحمتیں اور برکتیں ان کے شامل حال ہوں۔